

KA TESTAMENT BARIM

NADUH

U JOSHUA HADUH U JOB.

IBABA XI SOL OF AUNGO

---

LONDON :

THE BRITISH AND FOREIGN BIBLE SOCIETY.

---

1891.

# KA KITAP U JOSHUA.

## I.—LYNNONG.

1. *U Trai u thung ia U Joshua ha ka jaka U Moses.*  
3. *Ki Pád ka ri jíngkular.*  
5. *U Blei u kular ba'n iardp ia U Joshua.* 10. *U Joshua u pynkhreh ia u paitbah ba'n leit sha shiliang Ka Jordan.*

1. Te ynda u la iap U Moses, u shakri U TRAI, U TRAI u la kren ha U Joshua u khún U Nun, uba u shakri U Moses, u ong,

2. U Moses u shakri jong nga u la iap; namar kata te to ieng, to leit sha shiliang kane Ka Jordan, mame, bad une u paitbah baroh, sha kata ka rí ba nga ai ha ki, ha ki khún Israel kein.

3. Kat ka jaka baroh ba ka pohjat jong phi ka'n iuh, ia kata nga la ai ha phi, kumba nga la ong ha U Moses.

4. Naduh ka rí-khlaw, bad une U Lebanon, jin haduh ka wah bah, ka wah Euphrates kein, ka rí Ki

Hit baroh, haduh ka duriaw bah shaphang sep'ngi, ka'n long ka púd jong phi.

5. Yn ym don uwei uba lah ba'n ieng ha khymat jong me baroh ki sngi ka'rta jong me: kumba nga la don ryngkat bad U Moses, kumta nga'n don bad me ruh: nga'n ym iehnoph ia me, l'ymne nga'n ym kyntait ia me.

6. Pynkhlain bad pynshlúr bhá ia lade: namar me'n pynioh bynta ha une u paitbah ia kata ka rí ba nga la smai ha ki kypajong ki ba'n ai ha ki.

7. Tang ba me'n long u bakhlain bad u bashlúr bhá, ba me lah ba'n sumar ba'n leh katba kum ia ka hukum baroh ba U Moses u shakri jong nga u la hukum ia me: wat phai noh na ka sha ka mon l'ymne sha ka diang, ba me'n ioh manbhá kat sha kaba me leit.

8. Wat ai ba kane ka kitap ka hukum ka'n jah noh na ka shintur jong me, hin-